

१७ हे संस्थानकमिटीचे तिसरे वर्ष असल्यामुळे तीन वर्षांच्या उत्पन्नाच्या आंकड्यांची तुलना करणे अयोग्य होणार नाही. ती तुलना येणेप्रमाणे.

उत्पन्न

	शके १८४४.	शके १८४५	शके १८४६.
	रु. आ. पै.	रु. आ. पै.	रु. आ. पै.
मासिक वर्गणी	१५८२-७-६	१०९७-१५-६.	८५०-१५-३.
वार्षिक वर्गणी.	६५६-४-०	५५६-०-०.	८३४-०-०.
पेटीचे उत्पन्न.	७३०-६-९.	८८९-७-३.	८०९-१०-०.
कायम फंड	३७०९-४-९	३६२४-७-०	४१९७-१४-३.
कोठी.	१५८-५-०	५९-२-०.	९७-७-६.
व्याज.	०-०-०.	२१०-०-०	५६३-७-६.

१८ वरील तक्त्यावरून असे दिसून येईल की आपले मासिक वर्गणीचे मान दिवसेंदिवस कमी होत चालले आहे. या गोष्टीकडे भक्तांचे लक्ष्य अवश्य गेले पाहिजे. अर्थात् कायम फंड पुष्कळ वाढला तर वर्गणीवर फारसे अवलंबून राहावे लागणार नाही. म्हणून तो वाढविण्याकडेही मंडळीचे लक्ष्य गेले पाहिजे. शके १८४६ अखेर कायम फंडाची रकम ११५३१-१०-० इतकी झाली पैकी रु ९६५६-९-० खर्चून रु. ९५०० चे बाँड घेतले आहेत त्यांचा तपशील-

शके १८४४ रु.	३५५४-१-०	३५००	चे ६ टक्याचे
शके १८४५ रु.	२०५५-५-४	२०००	"
" १८४६ रु.	४०४७-२-८	४०००	"
एकूण रुपये	९६५६-९-०	९५००	"

याशिवाय धी इंपीरीयल ब्यांकमध्ये सेविंग ब्यांक खात्यांत संस्थानची बाकी वर्ष अखेर रु. १४४५-७-६ होती.

१९ संस्थानचे मुख्य चार उत्सवांचा हकीकत नेहमीप्रमाणे श्री साईलीला मासिकांत छापून आली आहेच. त्याबद्दल निराळे लिहिणे नको. मात्र निरनिराळ्या उत्सवांचे उत्पन्नाचे व खर्चाचे आंकडे खाली दिले आहेत.

	उत्पन्न	खर्च.	शिल्लक. अगर तूट
रामनवमी—	११६७-३-०	१२२६-११-०	-५९-८-०
गुरु पौर्णिमा—	९१६-२-६	४६२-१-६	४५४-८-०
गोकुळअष्टमी—	३३९-१५-०	३१९-१३-९	२०-१-३
पुण्यतिथि—	१०३०-१३-०	५८६-१४-६	४४३-१४-६

येणेप्रमाणे हकीकत सादर केली आहे. यावरून संस्थानची स्थिति महाराजांचे कृपेने बरी आहे असे दिसून येईल. तरी पण कायम फंडाची रक्कम यापेक्षा बरीच वाढली पाहिजे. आणि तोंपर्यंत वर्गणीदारही वाढले पाहिजेत. यासाठी शक्य तो प्रयत्न प्रत्येक भक्ताने करावा. आणि त्या प्रयत्नास महाराज यश देतील असा भ्रवसा वाटतो.

शेवटी गतवर्षी प्रमाणेच “देवा साईनाथा त्वत्पदनतभावे ॥ परमाया मोहित जनमोचनज्ञणि व्हावे ॥ त्वत्कृपये सकळांचे संकट निरसावे ॥ देशिलतरिदेत्व-
द्यशदासाने गावे ॥” अशी महाराजांची प्रार्थना करून हा रिपोर्ट संपवितो.

शिर्डी शके १८४७ आषाढ शु. १४ ता. ५ जुलै १९२५

दासगणू

अध्यक्ष.

हरि सीताराम दीक्षित
चिटणीस.

परिशिष्ट
श्री साईनाथ
श्री शिर्डी संस्थानचा शके १८४६ च्या

जमा.	रुपये	आ.	पै.
श्री शिळल मागिल वर्षाची	१६८३	१५	०
श्री मासिक वर्गणी खाते जमा	८५०	१५	३
श्री वार्षिक वर्गणी खाते जमा	८३४	०	०
श्री साईनाथ सगुणोपासना पुस्तक विक्री खाते जमा	१	४	०
श्री व्याज खाते जमा	५६३	७	
श्री इपीरियल व्याज खाते जमा	४०४७	२	८
कै० दामोदर घनःश्याम बावरेकर इष्टेड खाते जमा	३०७	०	०
रा. शामराव रामचंद्र जयकर खाते जमा	२	०	०
श्री कोठी खाते जमा	९७	७	३
श्री पेटी " "	८०९	१०	०
श्री कायम फंड खाते जमा	४९९७	१४	३
श्री भक्ताचे घर्म कृत्य खाते जमा	१६५	१	०
	<u>१३५५९</u>	<u>१२</u>	<u>२</u>

मी वरील जमाखर्चाचा अडाना हिशोबावरून तपासला तो बरोबर आहे. कान्यम फंडाच्या सिक्युरिटीस मो पाहिल्या आहेत.

J. K. Parulkar
Bombay 26 June 1925 Certified Auditor.

(क)

प्रसन्न

जमाखर्चाचा आढावा

नावे.	रुपये	आ	पै
भक्तांचे धर्मकृत्य खाते नावे	१८७	१५	६
श्री दक्षणा " "	३४१	०	०
श्री भोजन " "	२२६	२	६
तसलमात " "	१४	११	०
बुर्णा सर्पण " "	५०	१	०
श्री नदादीप " "	१५८	५	३
श्री शिर्डी किरकोळ खर्च खाते.	१०४	१	९
श्री मुबई आफिस खर्च खाते	२३३	६	९
श्री इपिरिअल व्यांक खाते नावे	४११३	७	६
लाकडी सामान " "	४४	०	०
स्थावर दुस्तती " "	१५३	६	६
श्री सत्यान भांडी " "	६४	८	०
श्री कायम फड लोन " "	४०४७	२	४
श्री पुजा खर्च " "	९९	१	९
श्री घोडा खर्च " "	१२२	१	६
श्री रोषनाई खर्च " "	२९६	६	६
श्री पगार खर्च " "	६२४	१४	०
लेंडी आमराई खर्च " "	८५	२	०
	१०९६७	१	२
श्री शिल्लक पुढील वर्षासाठी	* २५९२	११	०
	१३५५९	१२	२

* याशिवाय श्री इपिरिअल व्यांक आफ इंडियाकडे सेव्हिंग व्यांकेंत शिल्लक आहे ती रु. १४४५-७ ६

व सिक्युरिटीज आहेत त्या:-

६ टक्के १९२७ वारलोन ६५००

६ टक्के न्यु. म्युनिसिपललोन ३०००

दासगणू.

अध्यक्ष

एकूण रु. ९५००

हरि सीताराम दीक्षित, चिटणीस

गोविंद रघुनाथ दाभोलकर, खजिनदार.

परिशिष्ट (ड)

श्री सद्गुरु साईनाथ प्रसन्न.

शके १८४६ चे खर्चाचे बजेट खाली लिहिल्याप्रमाणे मंजूर करण्यात आले.

पूजाखर्च	२००	रिपेअर खर्च.	
भोजनखर्च	२००	जाली व कमानीसाठी	१००
रोपनाई	३५०	रथाची खोली	५०
घोडा	२००	मशीद सभामंडपाची	} ५०
नंदादीप	२००	फरशी दुरुस्ती	
धुनी सर्पण	१००	भाडी दुरुस्ती	५०
पगार	३४०		
दक्षिणा	४००	किरकोळ दुरुस्ती.	१००
शिर्डी किरकोळ	१५०		
मुंबई ऑफिस	२००	एकूण	३५०
ससलमात.	१८०		
एकूण	२८२०		
		एकदर एकूण बेरीज	३१७०

रा. रा. निळकंठ रामचंद्र सहजबुद्धे सरकारी पेंशनर यांनी पाठवि-
लेले प्रार्थनादशक

श्रीसद्गुरु-प्रार्थना-दशकम्

श्रीसाईनाथगुरवे तीव्रवैराग्यमूर्तये ॥
सच्चिदानंदरूपाय भूयो भूयो नमो नमः ॥ १ ॥
परिच्छेदत्रयातीतमपारतप आश्रयम् ॥
वाङ्मनोभ्यामनासाद्यं गुरुपादं नमाम्यहम् ॥ २ ॥
परब्रह्म स्वरूपाय नित्यज्ञानमयाय च ॥
महेश्वरायार्चिन्याय सद्बोधाय नमो नमः ॥ ३ ॥
भक्तवात्सल्यहेतुत्वात्संभूताय कृपावते ॥
तुभ्यं दयासागराय सर्व कालं नमो नमः ॥ ४ ॥
अनाश्रयस्य दीनस्य त्वमेव शरणं मम ॥
त्वत्प्रसादाद्दिना ज्ञानमगम्यं मे दयानिधे ॥ ५ ॥
अतर्क्यायाप्रमेयाय सर्वभूतात्मने नमः ॥
ज्ञानवैराग्यसिद्ध्यर्थं भिक्षां मे देहि सद्गुरो ॥ ६ ॥
गीतार्थबोधकर्तात्वमज्ञानं छेत्तु मर्हसि ॥
निजस्वभावकारुण्याद्देहि मे विमलां मतिम् ॥ ७ ॥
गीतार्थस्य विपर्यासं प्रवृत्तोऽस्ति दिने दिने ॥
हृदयं दीर्यते तेन त्रायस्व जनतां प्रभो ॥ ८ ॥
त्वदन्यः संशयानां न च्छेत्ता न ह्युपपद्यते ॥
कृपयापरयाविष्टं ज्ञानस्फूर्त्याद्य पाहिमाम् ॥ ९ ॥
इत्येनां निजदासस्य विश्वसिं शृणु हे प्रभो ॥
गीतार्थतत्त्व बोधार्थं नीलकंठं च पाहिमाम् ॥ १० ॥

रा. रा. रामचंद्र सीताराम देव रहाणार अंधरी यानी गुरुपौजिन
तारीख ६।७।१९२५ रोजी सकाळी म्हटलेली

स्वरचित भूपात्री.

उठा उठा सकळ जन । पाहूं चला साई चरण ॥
तुटोनि जाईल भवबंधन ॥ भावें चरण पाहतांची ॥
त्यांचें होतांची दर्शन । तृप्त होतील नयन ॥
भावें घालोनी लोटांगण । चरण तुम्हीं बंदा ते ॥ १ ॥
कोटी तीर्थे चरणापाशी ॥ त्या चरणीं सद्भावेंसी ॥
नमुनी तुम्ही अहनिंशी । जन्म मरण चुकवा की ॥ २ ॥
रूप पाहतांची लोचनी । सुख होईल साजणी ॥
अज्ञान जाऊनि तत्क्षणी । ज्ञानज्योति प्रगटेल ॥ ३ ॥
जपा " साईनाथ " निर्धारी । नाम पावन चतुराक्षरी ॥
तेणें चुकूनी तुमची फेरी । मोक्षपद मिलेल की ॥ ४ ॥
परब्रह्म हें अवतरलें । म्हणूनि नाम तें पावलें ॥
आतां जपा तेंची पहिलें । तुम्हा सूख व्हावया ॥ ५ ॥
साईनाम हाचि वन्ही । महत्पापें ती तत्क्षणी ॥
तृणवत् टाकील जाळूनी । प्रातःकाळीं स्मरतांची ॥ ६ ॥
घर्मलोप बहू झाला । तेणें भूमार वाढला ॥
म्हणूनी समर्थ अवतरला । जड मूढ ताराया ॥ ७ ॥
प्रातःकाळीं दर्शन घेतां । मुक्ति मिलेल सायुज्यता ॥
तेणें चुकेल जन्मव्यथा । भावें दर्शन घेतांची ॥ ८ ॥
रूप सुंदर सुकुमार । विस्रे अति मनोहर ॥
पाहून तेंचि सत्वर । कृतार्थ तुम्हो व्हाल कीं ॥ ९ ॥
सत्य सांगें सितांरामसुत । साई पाहा हो प्रेमयुक्त ॥
तेणें व्हाल जन्ममुक्त । संदेह कांहीं असेना ॥ १० ॥

अभंग

शके १८४७ आषाढ शुद्ध १५ सोमवार नकाळीं गुरुपौर्णिमेचे दिवशीं श्रीसाईबाबापाशीं त्यानीं म्हटलेले अभंग -

आतां साईनाथा परिसा विज्ञापना । दासाची कष्टणा येऊं द्यावी ॥
 नेणोनियां सोय फिरलीं दिशा दाही । झाले दुःख तेही बहुसाल ॥ १ ॥
 तुमची ब्रीदावळी पतीत पावन । कीर्तिही ऐकून शरण आलो ॥ २ ॥
 माझा माय बाप गण गोट बंधू । साई कृपासिंधू गुरुराय ॥
 आतां कांही नेणें तुमच्या पायाविणें । संसारीचे पेंणें दुरी करा ॥ ३ ॥
 जोडोनियां कर शीर पायांवरी । ठेविलें निर्धारी साईनाथा ॥ ४ ॥
 तुज साईनाथा काय सांगूं आतां । माझी सर्व चिंता असों द्यावी ॥ ५ ॥
 नेणें भक्ति ज्ञानकर्म उपासना । तुझीया चरणा ध्यात असैं ॥ ६ ॥
 पतीत मी पापी दुर्गुणी आगळा । परी आलों शरण तुज साई ॥
 पतीत तारीले पशू उद्धरीले । पक्षीही लावीले मोक्षपथा ॥
 रामचंद्र म्हणे पेशी तुझी ख्याती । आलों शरणागती साईनाथा ॥ ७ ॥

अष्टक

भक्तास्तव प्रकट होउनि शिर्डीत्रामी । केलें कृतार्थ अवघे जन पूर्णकामी ॥
 तेणें परीव चुकवी मम जन्मफेरे । अद्यापि साई तुज कां करुणा नये रे ॥१॥
 विश्वासलों दृढ मनें तुझिया पदासी ॥ की वारिसील म्हणुनी मम आपदांसी ॥
 तें दाविशील नयनीं कधि सांग वारे । अद्यापि साई तुजकां करुणा नये रे ॥२॥
 मी हीन दीन कुमती तुज वर्म ठावें । पेशावरी त्यजुनि कोप उदार व्हावें ॥
 गाती तुझें पतितपावननाम सारे । अद्यापि साई तुज कां करुणा नये रे ॥३॥
 माझें अपार तमपातक सर्व जाळी । को वाग्निनें हरि तुझ्या सह मूळ जाळी ॥
 तैसा करी दृढ जसा भव बंध वारे । अद्यापि साई तुज कां करुणा नये रे ॥४॥

श्रीपद्महस्त मम मस्तकिं डेवि वापा । दृष्टीस दाखवि वरें निज चित्रवरूपाः॥
 हैं दान दे वचन आन नमी वदेरे । अद्यापि साई तुज कां करणा नये रे॥५॥
 बेचावयासी करणाधन लोभवाटे । दे व्रीद टावुनि म्हा मग लावि वाटे
 नाही तरी जडकरी मज भेट दे रे । अद्यापि साई तुज कां करणा नये रे । ६॥
 पाप्यांसि तारनि वळे जन तोपवीले । तूझेच कृत्य तुज मुख्य पळासि आले॥
 तें सोडितां तुज सुटेल तरी कसेरे । अद्यापि साई तुज कां करणा नये रे॥७॥
 ही रामचंद्ररचिता एक पुष्पमाला । प्रेमें समर्पिली तथा गुरुराज थाला ॥
 आमोद तो रुचिर सेवुनि साई धाला । तेणें प्रसन्ननिज भक्तजनांसि झाला ॥८॥

मु० आधेरी तालुके० दक्षिण साष्टी.

जि० मुंबई सवरवन.

११-७-२५

आपला नम्र,

रामचंद्र सीताराम देव.

संस्थानच्या नेमणूका.

ता. २६-४-२५ रोजी भरलेल्या संस्थान कमिटीच्या समेत रा. रा. हरि सीताराम दीक्षित यांना चिटणीस व रा. रा. गोविंद रघुनथ दाभोळकर यांना खजिनदार नेमण्यात आले. नियमप्रमाणे रा. रा. दीक्षितानीं दुय्यम चिटणीसांचे जागेवर रा. रा. रामचंद्र दादा पाटील कोते यांची नेमणूक केली व रा. रा. दाभोळकरानीं दुय्यत खजिनदाराचे जागेवर रा. रा. रघुवीर भास्कर पुरंदरे यांची नेमणूक केली. या सर्व नेमणूका शके १८४७ पासून तीन वर्षांपुरत्या आहेत.

कळविण्यास वाईट वाटते की शिर्डी संस्थानच्या भक्तमंडळापैकीं राव बहादूर दामोदर विनायक कीर्तने (चीफ जस्टीस आणि लॉ मेबर इंदोर) व रा. रा. रामकृष्ण गणेश ताम्हने (व्हॅक्सिनेटर एंडोळ) व त्यांचे वडील रा. रा. गणेश व्यंकाजी ताम्हने यांना देवाज्ञा झालीं. इश्वर त्यांनां सद्गती देवो.

अभिप्राय—


मंदार-पुष्प-माला पुष्प पहिले, संपादक श्रीयुत श्री. के. गोलेगावकर, प्रकाशक श्रीयुत दिगंबर गणेश उदगीकर, नांदेड. एके काळी नावाजलेल्या परंतु हल्ली काही अंशी खालावलेल्या निजाम शाहीतील महाराष्ट्रीय समाज-मध्ये आपल्या वाङ्मयासंबंधी अलीकडे बरीच जागृती झालेली दिसत आहे. आपले ललितवाङ्मय सुधारावे, जनतेला वाचनाची अभिनिश्चि उत्पन्न व्हावी अशा उच्च हेतूने प्रेरित होऊन निरनिराळ्या दिशेने प्रयत्न चालू आहेत. एक वर्षापूर्वी श्रीयुत गणेश अनंत सराफ यांनी आख्यात-रत्न-माला सुरू करून त्या तऱ्हेच्या वाङ्मयाची सेवा व जोपासना चालविली आहे. श्रीयुत देवीदास लक्ष्मण महाजन या सारखे प्रतिभा संपन्न कवी सुरत काव्यामध्ये भर टाकीत आहेत. औरंगाबादच्या शिक्षण प्रसारक मंडळाने अरुणोदयमाला सुरू करून महाराष्ट्र वाङ्मयाची सेवा चालविली आहे. हैदराबादच्या मराठी साप्ताहिक निजाम विज्ञान मोठी लिपीचे पुनरुज्जीवन करण्याचा उपक्रम केला आहे. अशा तऱ्हेचे निरनिराळ्या दिशेने प्रयत्न सुरू आहेत. मंदार-पुष्प-माला याच तऱ्हेतून प्रेरित होऊन निघाली आहे. या मालेची वर्षातून चार पुष्पे बाहेर पडणार आहेत. प्रयत्न स्तुत्य आहे. मोलही फार नाही. अवका १॥ ६.

या पाहिल्या पुष्पात कै. विष्णु शास्त्री चिपळूणकर यांचे छाया-चित्र दिले आहे. व हे पुष्प त्यांचेच चरणी अर्पण केले आहे.

या पुष्पांतील सर्व लेख व कविता चांगल्या आहेत. फिरस्त्यांचा “दुर्गुणांचा चरितार्थ” हा विनोदी लेख, कित्येक नियतकालिकांत अलीकडे बोकळलेल्या पाणचट विनोदी लेखाप्रमाणे नसून खरा विनोदी मार्मिक लेख आहे. ही माला चिरायु होवो व अशाच तऱ्हेचे आणखी पुष्कळ प्रयत्न निजामशाहीत होऊन महाराष्ट्र वाङ्मयाचा तिकडे जास्त प्रसार होवो असे आम्ही इच्छितो.



अध्याय ३१ वा.



श्रीगणेशाय नमः । श्रीसरस्वत्यै नमः । श्रीगुरुभ्यो नमः ।

श्रीकूलदेवतायै नमः । श्रीसतीतारामचंद्राभ्यां नमः ।

॥ श्रीसद्गुरुसाईनाथाय नमः ॥

गताध्यायीं जाहलें कथन । सप्तश्रृंगीच्या भक्ताचें आख्यान ॥

माधवरावांचा नवस ही पूर्ण । साई फेडून घेववित ॥ १ ॥

कैसें दिधलें स्वप्नीं दर्शन । खुशाल्जेट रामलाला लागून ॥

कौसियापरी घेतलें ठेवून । आनिर्वाण रामलाला ॥ २ ॥

त्याहून अपूर्व ही प्रकृत कथा । श्रोतुं परिसिजे अति सादरता ॥

संन्यासी एक मानंसा जातां । कैसा निज मुक्तता लाधला ॥ ३ ॥

कैसा मानंकर नूलंकर मेघा । यांचा ही हेतू पुरविला अवघा ॥

हे तर नर परि एका क्रूर वाघा । निजपदीं जागा दीधली ॥ ४ ॥

कथा आहेत अति विस्तृत । ग्रंथ विस्तार होईल बहुत ॥

कथीन संक्षिप्त सारभूत । होईल निजहित साधक ॥ ५ ॥

अंतःकालीं जैसी मती । तैसी प्राण्यांस लाभे गती ॥

किडे भीतीनें भ्रमर होती । हरिणप्रीतीं जडमरत ॥ ६ ॥

१ मानससरोवरास. २ बालकरास. ३ तात्यासाहेब नूलकर
४ हरिणीवर जडलेल्या प्रीतीनें.

अंतःकालीं जें जें ध्यान । तें तेंच रूपें पुनर्जनन ॥
 भगवत्पदीं झालिया लीन । जन्म विहीन होई तो ॥ ७ ॥
 याच करितां नामस्मरण । लाविला अभ्यास हेंच कारण ॥
 प्रसंगीं जावें न गांगरून । अंतीं आठवण रहावी ॥ ८ ॥
 आयुष्यभर जागृत राहिला । अंतःकालीं जरी का निदेल ॥
 तरी तो शेवटीं फुकट गेला । यदर्थ केला सत्संग ॥ ९ ॥
 म्हणूनि जे भक्त भावार्थी । ते जीव निरविती संता हातीं ॥
 कीं ते जाणती गती निर्गती । अंतींचें सांगाती ते एक ॥ १० ॥
 ये अर्थींची गोड कथा । साई समोर घडलेली वार्ता ॥
 ऐकतां दिसेल श्रोतयां चित्तां । भक्तवत्सलता साईची ॥ ११ ॥
 कोठें मद्रास कोठें शिरडी । कोठें मानस सरोवरदरडी ॥
 कैसी भक्तांची भरतां घडी । आणित ओढीत पायांघाशीं ॥ १२ ॥
 एकदां एक मद्रासी संन्यासी । विजयानंद नाम ज्यासीं ॥
 मद्रासेहून मानस सरोवराशीं । महदुल्हासीं निघाला ॥ १३ ॥
 एका जपानी प्रवाशाचा । नकाशा मानससरोवराचा ॥
 पाहून निश्चय झाला मनाचा । दर्शनाचा उत्कट ॥ १४ ॥
 वाटेंत लागला शिरडी गांव । कर्णी पडला नामाचा प्रभाव ॥
 दर्शनाची धरुनि हांव । आले ठाव शोधित ॥ १५ ॥
 साई महाराज मोठे संत । कीर्तिमंत जगविख्यात ॥
 ऐकूनी धरिला दर्शनीं हेत ॥ थांबलें मार्गांत जाताना ॥ १६ ॥
 होते तेव्हां शिरडीमांजी । हरिद्वारचे स्वामी सोमदेवजी ॥
 उभयतांची भेट सहजी । भक्त समार्जीं जाहली ॥ १७ ॥
 तथांस मग संन्यासी पुंसंती । मानस सरोवर तें दूर किती ॥
 पांचशें मैल स्वामी म्हणती । गंगोत्रीवरती आहे तें ॥ १८ ॥

तेथें बर्फ फारचि पडतें । पन्नास कोसांत भाषा बदलने ॥
 भूतानवासीयां शंका येते । परस्थांतें बहु पीडा ॥ १९ ॥
 स्वामीमुखींचें वर्तमान । परिसोन संन्यासी खिन्न वदन ॥
 जाहलें तयाचें दुश्चित्त मन । चिंतानिमग्न झाला तो ॥ २० ॥
 घेतलें साईबाबांचें दर्शन । घातलें पायीं लोटंगण ॥
 चित्त झालें सुप्रसन्न । बसले आसन घालुनी ॥ २१ ॥
 तों बाबांची खवळो वृत्ति । मग ते तेथीठ मंडळीस म्हगती ॥
 द्या हाकलून या संन्याशाप्रती । नाहीं संगती कामाची ॥ २२ ॥
 आधीं संन्यासी तो नवा । स्वभाव बाबांचा नाहीं ठावा ॥
 जरी खजील झाला जीवा । पहात सेवा बैसला ॥ २३ ॥
 प्रातःकाळींचा दरबार । मशिदींत मंडळी चिकार ॥
 भक्तोपचार पूजा सभार । पाहून तो गार जाहला ॥ २४ ॥
 कोणी बाबांचे पाय धूती । पळींत अंगुष्ठतीर्थ घेती ॥
 शुद्ध सद्भावें सेवन करिती । नेत्र स्पर्शिती तें कोणी ॥ २५ ॥
 कोणी लाविती तयांस गंध । कोणी फांसिती अत्तर सुगंध ॥
 ब्राह्मण शूद्रादि जाति निर्वंध । गेले संबंध विसरुनी ॥ २६ ॥
 बाबा जरी भरले रागें । संन्यासी उचंबळले अनुरागें ॥
 तयाचें पाऊल न निघे मागें । बैसल्या जागें उठेना ॥ २७ ॥
 राहिला शिरडींत दोन दिवस । इतुक्यांत पत्र आलें तयास ॥
 अत्यावस्थ माता गावांस । तेणें उदास तो झाला ॥ २८ ॥
 आईस भेटावें आलें मनीं । परत जावें स्वदेशालागुनी ॥
 परी न बाबांचे आज्ञेवांचुनी । पाऊल तेथुनि काढवे ॥ २९ ॥
 मग तें पत्र घेऊनि हावीं । संन्यासी गेला मशिदीप्रती ॥
 बाबांस कळूं लागला विनंती ॥ मातेची स्थिती निवेदुनी ॥ ३० ॥

महाराज साई समर्था । मनीं मातेच्या भेटीची आस्था ॥
 आज्ञा दीजे प्रसन्न चित्ता । मज मार्गस्था कृपा करी ॥ ३१ ॥
 धांवोनी लागला बाबांचे चरणीं । होईल कीं आज्ञा कृपा करूनी ॥
 माता प्राण कंठीं धरुनी । असेल धरणीं खिलिलेली ॥ ३२ ॥
 असेल पाहत माझी वाट । घेऊं द्या मज दृष्टि भेट ॥
 होतील तिचे सह्य कष्ट । सुखें शेवट होईल ॥ ३३ ॥
 साई समर्थ अंतर्ज्ञानी । त्याचेंच आयुष्य सरलें जाणुनी ॥
 वदती काय तया लागुनी । चित्त देऊनी तें परिसा ॥ ३४ ॥
 होता इतुका मातेचा लळा । तरी कां हा वेष स्वीकारिला ॥
 साजेना ममत्व या वेषाळा । कलंक भगव्याला लाविला ॥ ३५ ॥
 जा बैस त्वां व्हावें न उदास । जाऊं दे कीं थोडे दिवस ॥
 करूं मग पुढील विचारास । धीर त्वां चित्तास धरावा ॥ ३६ ॥
 वाड्यांत असती बहुत चोर । कवाडें लावोनि रहावें हुशार ॥
 सर्वस्वाचा करितील अपहार । घाला अनिवार घालितील ॥ ३७ ॥
 वैभव कधींही नव्हें शाश्वत । शरीर हें तो सर्वदा अनित्य ॥
 जाणू-नि मृत्यु नित्य सन्निहित । धर्म जागृत ठेवावा ॥ ३८ ॥
 देह स्त्री पुत्रादिकीं ॥ अहंममाभिमान जो लोकीं ॥
 तत्प्रयुक्त तापत्रिकीं । अनर्थ ऐहिकी या नांव ॥ ३९ ॥
 दुजा अनर्थ आमुष्मिक । जनं जे जे परलोककामुक ॥
 परलोक ही मोक्ष प्रबंधक । अधोमुख सर्वदा ॥ ४० ॥
 तेथें नाहीं पुण्योपंचय । तेथील प्राप्ती नाहीं निर्भय ॥
 क्षीण पुण्यें पतनभय । आहे निःसंशय तेथेही ॥ ४१ ॥

१ अधिदैविक अधिभौक्तिक आणि अव्यात्मिक २ पारलौकिक
 ३ पतनोन्मुख

तरी हे ऐहिक आमुष्मिक । उभय ही भोग अनर्थाविहक ॥
 तयांचा त्याग निःशेख । आद्योत्पादक आनंदा ॥ ४२ ॥
 संसारास जे जे विटले । अडळ हनि पदीं जे जे विनटले ॥
 तयांच्या बंधाचें विरडेच फिटलें । धरणे उठलें अविचेचें ॥ ४३ ॥
 हरि भजन स्मरणाची घडी । पाप ताप दैन्य दवडी ॥
 ध्यानासि आणितां बहु आवडी । संकष्टें उडी घाली तो ॥ ४४ ॥
 तुझी पूर्व पुण्याई गहन । तेणेंच आलासि हा ठाव ठाकून ॥
 आतां मद्धचनीं द्यावें अवधान । करुनि घे साधन जीवाचें ॥ ४५ ॥
 उद्यांपासून भागवताचें । परिशीलन करावें साचे ॥
 तीन सप्ताह त्या ग्रंथाचें । काया वाचे मनें करी ॥ ४६ ॥
 होऊनियां निर्वासन । करी त्या ग्रंथाचें श्रवण ॥
 अथवा मनोभावे वाचन । निदिध्यासन तत्पर ॥ ४७ ॥
 प्रसन्न होईल भगवंत । सर्व दुःखांचा करील अंत ॥
 होईल माया मोह शांत । सौख्य अत्यंत लाभेल ॥ ४८ ॥
 होऊनिया शुचिर्भूत । ठेवूनी हरिचरणीं चित्त ॥
 संपादी हें सांग व्रत । मोहनिर्मुक्त होशील ॥ ४९ ॥
 आला निकट स्वदेहा अपाय । पाहूनि बाबांनीं हाच उपाय ॥
 योजिला वाचविला रामविजय । जेणें मृत्युंजय संतुष्टे ॥ ५० ॥
 दुसरे दिवशीं प्रातःकालीं । सारोनि मुखमार्जन अंधोळी ॥
 वाहूनि बाबांस पुष्पांजुळी । चरणधुळी वंदिली ॥ ५१ ॥
 बगलेस मारिलें भागवत । पाहिजे वाचावयास एकांत ॥
 लेडीस्थान मौजेचें शांत । पडलें पसंत तयांसी ॥ ५२ ॥

गेले वैसले घालूनि आसन । सुरू केले पारायण ॥
 संन्यासीच ते भगवत्परायण । केलें संपूर्ण दोन सप्ते ॥ ५३ ॥
 करूं घेतां तिसरा सप्ता । वाटली एकाएकीं अस्वस्थता ॥
 वाडूं लागली अशक्तता । टाकिला अपुरता तैसाच ॥ ५४ ॥
 आला वाडियांत परतोन । काढिले कष्टे दिवस दोन ॥
 उजाडतां तिसरा दिन । बुवांनीं नयन झांकिले ॥ ५५ ॥
 ठेवूनिया निजशिर । फकीर बाबांचे मांडीवर ॥
 संन्यासी झाला तेथें स्थिर । मुक्तशरीर विदेही ॥ ५६ ॥
 संन्याशाचें देहावसान । होतां बाबांस निवेदन ॥
 जाहलें त्यांचें आज्ञापन । देह दिनभर ठेवावा ॥ ५७ ॥
 इतक्यांत टाकूं नका पुरून । होईल त्याचें पुनर्जीवन ॥
 लोकांनीं बहु आशा धरून । केलें रक्षण देहाचें ॥ ५८ ॥
 गेला एकदां प्राण निघून । तो काय ये मागे परतोन ॥
 परी बाबांचा शब्द प्रमाण । देहाचें जतन तें केलें ॥ ५९ ॥
 परिणामीं तें फळां आलें । निवारसी प्रेत रक्षिलें गेलें ॥
 पोलिसांचे संशय फिटले । जीवन कसलें मेढ्यांचें ॥ ६० ॥
 हें काय बाबांस नव्हते ठावें । कीं मेलेलें कसलें उठावें ॥
 हेतू न योग्य चौकशी अभावें । भुईत दाटावें त्या प्रेता ॥ ६१ ॥
 निवारसीचा राजा धणी । चौकशी करी आकस्मिक मरणीं ॥
 व्हावी न आधींच प्रेताची दाटणी । म्हणोन वतावणी बाबांची ॥ ६२ ॥
 असो पुढें हें सर्व झालें । यथाविधी प्रेत तें संस्कारिलें ॥
 योग्य स्थळीं मग तें पुरलें । कार्य उरकलें संताचें ॥ ६३ ॥

ऐसीच आणीक एक वार्ता । श्रोतयां लागीं कथितों आतां ॥
 परिसा क्षणभर सादर चित्ता । दिसेल व्यापकता साईची ॥ ६४ ॥
 भक्त एक बाळाराम । मानकर जयाचें उपनाम ॥
 होते वावांचे भक्त परम । गृहस्थाश्रम करून ॥ ६५ ॥
 परी पुढें तयांची भार्या । पंचत्व पावूनि आश्रमकार्या ॥
 व्यत्यय आला अंतरले स्थैर्या । परमैश्वर्या ते चढले ॥ ६६ ॥
 पूर्वार्जित फलप्राप्ति । लाधली साई चरण संगती ॥
 जडली तेथें निश्चल भक्ति । पूर्ण विरक्ति संसारीं ॥ ६७ ॥
 आशापाश मुलें बाळें । तोडूनिया हे बंध सगळे ॥
 पहा मानकर दैवा आगळे । संसारा वेगळे जाहले ॥ ६८ ॥
 परमार्थ द्वाराची अर्गळा । परसेवेची मोहनमाळा ॥
 घालूनिया निजपुत्रांचे गळां । ऐहिका टाळा दीधळा ॥ ६९ ॥
 हाही एक जातीचा संन्यास । संन्यासाच्या परी बहुवस ॥
 परी जो नव्हे ज्ञानगर्भन्यास । उपजवी त्रास पदोपदी ॥ ७० ॥
 म्हणून हा साई उदारमूर्ति । मानकराची अनन्य भक्ति ॥
 कृपा करावी आलें चितीं । केली विरक्ती इह त्याची ॥ ७१ ॥
 अनंत जन्मीचे संस्कार पटल । चंचल मन राहीना अचल ॥
 मनोराज्याचे तरंग प्रवळ । वैराग्य अढळ ठरेना ॥ ७२ ॥
 शिरडीच नव्हे माझें स्थान । मी तो देश काळानवच्छिन्न ॥
 दावावया हें सप्रमाण । करीत आज्ञापन मानकरां ॥ ७३ ॥
 पुरे झाली आतां शिरडी । ही घे स्वर्ची वारारोकडी ॥
 तपार्थ जाई मछिंदरगडी । सुख निर्वर्डी वस तेथें ॥ ७४ ॥

परिसूनि ऐसैं साईवचन । आज्ञा करूनि शिरसा बंदन ॥
 घालूनि साष्टांग लोटांगण । केलें अभिषदन पायांचें ॥ ७५ ॥
 होऊनिया अति विनीत । वदे बाळाराम साईप्रत ॥
 नाहीं आपुलें दर्शन जेथ । काय म्यां तेथ करावें ॥ ७६ ॥
 येथें नित्य पायांचें दर्शन । घडें चरणतीर्थ सेवन ॥
 होई अहर्निश सहजां चिंतन । तेथें मी अकिंचन एकला ॥ ७७ ॥
 तरी बावा आपणा विरहित । काय तेथें माझें स्वहित ॥
 हें आकळ्या नाहीं मी समर्थ । घाडितां मज किमर्थ ते स्थानीं ॥ ७८ ॥
 परी न भक्तें धरावा अल्प । निज गुरु वचनीं ऐसा विकल्प ॥
 तात्काळ मनांत उठला संकल्प । निर्विकल्प मानकर ॥ ७९ ॥
 म्हणे बावा क्षमा कीजे । क्षुद्र बुद्धीचे विचार माझे ॥
 झालों शंकित तेणें मी लाजे । शंका न साजे ही मज ॥ ८० ॥
 मी तो अपुला आज्ञाधर । राहून नामस्मरण तत्पर ॥
 केवळ अपुल्या सामाध्यावर । गडावरही राहीन ॥ ८१ ॥
 तेथें ही करीन आपुलें ध्यान । अपुल्या कृपामूर्तीची आठवण ॥
 अपुल्याच पायांचें चिंतन । हेंचि चिरंतन तप माझें ॥ ८२ ॥
 अनन्य शरण मी तुम्हाप्रती । माझी गमनागमन स्थिती ॥
 दिधली असतां तुम्हा हातीं । हा कां चितीं विचार ॥ ८३ ॥
 तवाज्ञेची निज सत्ता । तेथेंही मनास देईल शांतता ॥
 ऐसी तुमची असतां समर्थता । व्यर्थ कां चिंता वाहूं मी ॥ ८४ ॥
 साई समर्थ ब्रह्म सनातन । ब्रह्मालाखत त्याचें वचन ॥
 पाहील जो विश्वास ठेवून । घेईल पूर्ण अनुभव तो ॥ ८५ ॥

मग बाबा वदती तयासी । सावधान होऊनि मनासी ॥
 परिस गा तूं मद्रचनासीं विकल्प सायासीं पडूं नको ॥ ८६ ॥
 जाई मछिंदरगडीं सत्वर । करी प्रत्यहीं तप त्रिवार ॥
 कांहीं काळ क्रमिल्यावर । स्वानंद निर्भर होसील ॥ ८७ ॥
 ऐकतां ऐसें आश्वासन । मानकरासीं पडलें मौन ॥
 पुढें मी काय बोलूं दीन । गडाभिगमन आरंभीं ॥ ८८ ॥
 पुनश्च लागोनि साई चरणा । पावोनि उदी सादाशिर्वचना ॥
 मग मानकर स्वस्थ मना । मछिंदर भुवना निवाले ॥ ८९ ॥
 ठाकोनिया तें रम्य स्थान । जेथें शुद्ध निर्मळ जीवन ॥
 मंद मंद वाहे पवन । समाधान पावले ॥ ९० ॥
 ऐसे मानकर साई प्रयुक्त । असतां गडावर साई वियुक्त ॥
 आचारिते झाले तप यथोक्त । यथानियुक्त राहूनि तें ॥ ९१ ॥
 पहा बाबांचा चमत्कार । तपनिमग्न असतां मानकर ॥
 प्रत्यक्ष दिखलें दर्शन गडावर । झाला साक्षात्कार तयांस ॥ ९२ ॥
 होईल दर्शन समाधिस्था । यदर्थीकांहीं नाही आश्चर्यता ॥
 परी आसनस्थित उत्थानावस्था । असतां श्री सप्रथा देखिलें ॥ ९३ ॥
 नाही केवळ दृष्टी देखिले । बाळकरामें समक्ष पुसिलें ॥
 कां मज बाबा येथें धाडिलें । काय दिखलें प्रत्युत्तर ॥ ९४ ॥
 शिरडींत असतां अनेक कल्पना । उठूं लागले तरंग नाना ॥
 म्हणोनि तूझिया चंचल मना । गडप्रयाणा नेमियलें ॥ ९५ ॥
 पृथ्वी आपादिकांचा गारा । रचोनि रचियेल्या या अगारा ॥
 साडे तीन हाताचिया घरा । शिरडी बाहेरां नव्हतीं तुज ॥ ९६ ॥

आतां जो येथें तोच झीं तेथे । पाहूनि घेई स्वस्थ चित्तें ॥
 नेथूनि जें भ्यां पाठविलें तूतें । तेंयेच निमित्तें तूं जाण ॥ ९७ ॥
 असो पुढें हे मानकर । उद्दिष्ट काळ क्रमिल्यावर ॥
 यावया अपुल्या मुक्कामावर । सोडिला मछिंदरगड त्यांनीं ॥ ९८ ॥
 वांद्रे ग्राम वसतिस्थान । यावें तेथें जाहलें मन ॥
 दादरपर्यंत पुण्याहून । योजिलें प्रयाग अग्निरथें ॥ ९९ ॥
 गेले पुण्याचे स्टेशनान्तर । येतां तिकीट घेण्याचा अवसर ॥
 होतां खिडकीपाशीं सादर । वर्तला चमत्कार तंत्र एक ॥ १०० ॥
 लंगोटी एक कटिप्रदेशीं । खांद्या कांवळी कुणबी वेषी ॥
 ऐसा एक अनोळखी प्रवासी । खिडकीपाशीं देखिला ॥ १०१ ॥
 येऊनि दादरचे तिकीट । कुणबी मार्गे फिरे जो नीट ॥
 बालकरामाची दृष्टादृष्ट । होतांचि निकट पातला ॥ १०२ ॥
 म्हणे तुम्ही कोठें जाता । 'दादरास' बाळकराम वदतां ॥
 तिकीट देऊनि टाकिलें तत्वतां । म्हणे हे आतां तुम्ही घ्या ॥ १०३ ॥
 मीही जाणार होतो तेथें । परी महत्कार्यांतर येथें ॥
 कर्तव्य आहे आठवलें मातें । म्हणून जाणें तें राहिलें ॥ १०४ ॥
 वेंचितांही गांठीचे दाम । तिकीट मिळविणें कठीण काम ॥
 तें जें लाघे अविश्रम । संतोष परम मानकरां ॥ १०५ ॥
 पुढें तें मोल चुकववायाला । खिशांतून जों पैका काडिला ॥
 तोच तो कुणबी दाटीत घुसला । कोठें निसटला कळेना ॥ १०६ ॥
 तेव्हां तो कुणबी शोधावयाला । बाळकरामें प्रयत्न वेंचिला ॥
 परी तो सर्व निर्फळ गेला । येऊनि ठेला अग्निरथ ॥ १०७ ॥
 नाहीं जोडा वहाण पायीं । फटकूर एक वेष्टिलें डोई ॥
 खांदीं कांवळ लंगोटी लावी । कुणबी भाई हा कोण ॥ १०८ ॥

भाडें नाहीं थोडें थोकडें । तेही देऊनि पल्लवचे रोकडें ॥
 कां मज आभाराचें सांकडें । घातलें हें कोडें नुलगडे ॥ १०९ ॥
 उदार आणि निरपेक्ष स्वांती । ऐसा हा कोण कुणवी वरकांती ॥
 राहून गेलें अनिश्चित अंती । लागली खंती मानकरा ॥ ११० ॥
 तैसेच मग ते आश्चर्यचकित । धरोनि भेटीचा पोटीं हेत ॥
 अग्निरथ जागेचा हालेपर्यंत । ठेले तदस्थ द्वारांत ॥ १११ ॥
 पुढें जेव्हां गाडी सुटली । समूळ भेटीची आशा खुंटली ॥
 जाणून गाडीची खीळ पकडिली । उडी मारिली गाडींत ॥ ११२ ॥
 गडावरील प्रत्यक्ष गांठ । तैसाच इकडे हा निराळा घाट ॥
 पाहून कुणव्याचा विचित्र थाट । लागली चुटपुड मानकरा ॥ ११३ ॥
 असो पुढें हे सद्भक्त । साईपदीं पूर्णानुरक्त ॥
 दृढ श्रद्धा भक्ति संयुत । जाहले कृतार्थ शिरडींत ॥ ११४ ॥
 साई संलग्न पदाब्जराजीं । साईनामाची घालीत रंजी ॥
 भक्त भ्रमर बालकरामजी । शिरडीमाजींच राहिले ॥ ११५ ॥
 घेऊनि बाबांचें अनुज्ञापन । मुक्तारामजी सर्वे घेऊन ॥
 कधीं कधीं हे शिरडी सोडून । करीत भ्रमण बाहेर ॥ ११६ ॥
 परी शिरडी केंद्रस्थान । वेळो वेळीं येत परतोन ॥
 अखेर जाहलें देह विसर्जन । परम पावन शिरडींत ॥ ११७ ॥
 धन्य पूर्वकृत भागधेय । होऊनि साईचा दृष्टि विषय ॥
 लागून त्यां पायीं लय । मरण निर्भय पावे जो ॥ ११८ ॥
 धन्य तात्या साहेब नूलकर । धन्य मेघा भक्तप्रवर ॥
 अंती शिरडींत भजनतत्पर । जिहीं कलेत्रं विसर्जिलें ॥ ११९ ॥ :

मेघा जेव्हां पावला पंचत्व । पहा तें उत्तरविधान महत्व ॥
 आणीक बाबांचे भक्त सख्यत्व । मेघा तो कृतकृत्य आधीच ॥ १२० ॥
 सर्वे घेऊन भक्त समस्त । स्मशान यात्रेस गेले ग्रामस्थ ॥
 बाबाही गेले स्मशानाप्रत । पुष्पे वर्षत मेघावर ॥ १२१ ॥
 होतां मेघाचें उत्तर विधान । बाबाही झाले साश्रुलोचन ॥
 मायानुवर्ती मानवा समान । शोकनिर्विण्ण मानस ॥ १२२ ॥
 प्रेमें बाबांनीं निज करें । प्रेत आच्छादिलें सुमन निकरें ॥
 शोकही करुनि करुण स्वरें । मग ते माघारे परतले ॥ १२३ ॥
 मानवांचा उद्धार करिती । ऐसे संत देखिले बहुती ॥
 परी साईबाबांची ती महती । वर्णन किती करावी ॥ १२४ ॥
 व्याघ्रासारिखा क्रूर प्राणी । तो काय मनुष्यापरी ज्ञानी ॥
 परी तोही लागे त्यांचे चरणी । अघटीत करणी बाबांची ॥ १२५ ॥
 ये अर्थींची रम्य कथा । परिसा नीट देखुनि चित्ता ॥
 मग कळेल बाबांची व्यापकता । समचित्ता सकळिची ॥ १२६ ॥
 शिरडीस एकदां चत्मकार झाला । असतां सप्त दिन निर्याणाला ॥
 गाडा एक बैलांचा आला । राहिला उभा दारांत ॥ १२७ ॥
 व्रगी एक व्याघ्र प्रचंड । गळां जयाचे साखळदंड ॥
 जखडून टाकिला उदंड । भ्यासूर तोंड मागिलीकडे ॥ १२८ ॥
 त्याला कांहीं होती व्यथा । दरवेशी थकले उपाय करितां ॥
 संत दर्शनोपाय सरितां । मानला चित्ता त्यांचे ॥ १२९ ॥
 होते ते दरवेशी तीन । तो व्याघ्र त्यांच्या जीविकेचें साधन ॥
 गांवोगांवी खेळ करून । करिती गुजरुण आपुली ॥ १३० ॥

१ स्वतः साईबाबांचे देहावसानाला २ उत्तम

फिरतां फिरतां त्या बाजूला । कर्णी आली बावांची लीला ॥
 म्हणती दर्शन घेऊं चला । वाघही नेऊ तें ठायीं ॥ १३१ ॥
 चरण तयाचे चिंतामणी । अष्टसिद्धी लोटांगणी ॥
 नवनिधी येती लोळणी । घेती पायवणी तयाचें ॥ १३२ ॥
 माथां ठेऊं तया चरणीं । दुवा मार्गू व्यात्रालागुनी ॥
 संतांच्या आशिर्वाद वचनी । कल्याण होईल सर्वाचें ॥ १३३ ॥
 एतदर्थ ते दरवेशी । व्यात्रास उतरविती द्वारापाशीं ॥
 घट्ट धरुनि साखळीदंडासी । तिष्ठत द्वारासीं राहिले ॥ १३४ ॥
 आधींच हिंस्त्र भयानक मस्त । वरी होता तो रोगग्रस्त ॥
 तेणें तो अत्यंत अस्वस्थ । कौतूक समस्त पाहती ॥ १३५ ॥
 व्यात्राची स्थिती बावांचे कानीं । घातली समग्र दरवेशांनीं ॥
 बावांची आधीं संमती मिळवुनी । आले परतोनी दाराशीं ॥ १३६ ॥
 साखळदंड दृढ कसिती । तोडून न पळे ऐसं करिती ॥
 मग त्यास सांभाळूनि आगिती । साईप्रति समोर ॥ १३७ ॥
 पाहोनि साई तेजोराशी । व्यात्र येतांच पायरी पासो ॥
 नकळे काय दचकला मानसीं । अत्यादरेसीं अयोमुख ॥ १३८ ॥
 काय पहा चमत्कार । होतां परस्पर नजरानजर ॥
 व्यात्र चढतांच पायरीवर । प्रेमपुरःसर निरीक्षी ॥ १३९ ॥
 लगेच पुच्छाचा गोंडा फुलविला । त्रिवार धरित्रीं प्रहार केला ॥
 साईचरणीं देह ठेविला । विकळ पडला निश्चेष्ट ॥ १४० ॥
 एकदांच भयंकर डरकला । तत्काळ ठायींच पंचत्व पावला ॥
 जन सकळ विस्मयापन्न झाला । व्यात्र निमाला पाहूनि ॥ १४१ ॥

एके परी दरवेशी खिन्न । पुनश्च तेच दिसले प्रसन्न ॥
 कीं, रोगग्रस्त आसन्नमरण । प्राणी निर्वाण पावला ॥ १४२ ॥
 साधुसंतांचे दृष्टीसमोर । प्राणोत्क्रमणां पुण्य थोर ॥
 कृपी कीटक वा व्यात्र । पाप समग्र तो तरला ॥ १४३ ॥
 कांहीं मागील जन्माचा ऋणी । फेडिले ऋण झाला अनृणी ॥
 देह ठेविला साईचरणीं । अघटित करणी विधीची ॥ १४४ ॥
 ठेवितां संत पदीं डोई । जया प्राणिया मरण येई ॥
 सर्वेच तो उद्धरोनि जाई । हीच कमाई जन्माची ॥ १४५ ॥
 असल्यावीण भाग्याचा थोर । संताचिया दृष्टी समोर ॥
 पडेल काय उगाच शरीर । होईल उद्धार त्याचा ॥ १४६ ॥
 साधूंचिया दृष्टी सन्मुख । देह ठेवितां परमसुख ॥
 पीतां विख होय पीयूख । मरणाचा हरिख ना दुःख ॥ १४७ ॥
 दृष्टी पुढें संतचरण । असतां जया प्राणिया मरण ॥
 धन्य देह तो कृष्णापेण । पुनर्जनन नाही त्या ॥ १४८ ॥
 संताचिया दृष्टी सन्मुख । मरण नव्हें तें वैकुण्ठसुख ॥
 जिंकिला तेणें मृत्यु लोक । न पुनर्भव शोक त्या ॥ १४९ ॥
 संतां देखता देह त्यागिती । त्या नाही पुनरावृत्ति ॥
 तीच सर्व पापांची निष्कृती । उद्धारगती पावला ॥ १५० ॥
 आनखाग्र संतावलोकन । करितां करितां जें देहपतन ॥
 त्या काय म्हणावें मरण । निजोद्धरण तें सांचें ॥ १५१ ॥
 पाहूं जातां पूर्व विधान । कोणी तरी हा पुण्यवान ॥
 मिरवूं जातां विद्याभिमान । पावला अवमान हरिभक्त ॥ १५२ ॥
 त्याचिया शापापासूनी । पावला ही क्रूर योनी ॥
 उःसाप योगें लागला चरणीं । अभिनव करणी भक्तांची ॥ १५३ ॥

वाटे जाहला त्या उःशाप । साई दर्शन जळेल पाप ॥
तुटले बंध सरले ताप । झाला आपाप उद्धार ॥ १५४ ॥
पूर्ण सभाग्य असल्यावीण । कैचें संत दृष्टीपुढें मरण ॥
त्रिताप त्रिपुटी त्रिगुण मर्दन । होऊन निर्गुण ठाकला ॥ १५५ ॥
ऐसा पूर्व कर्मानुबंध । सुटला क्रूर देह संबंध ॥
तुटला लोह श्रृंखळाबंध । ईश्वरी निर्वंध हा एक ॥ १५६ ॥
साधूसंतांच्या चरणापरती । इतरत्र कोठें उद्धार गती ॥
ती लाधतां या व्याघ्राप्रती । प्रसन्न चित्ती दरवेशी ॥ १५७ ॥
व्याघ्र तयांचें चरितार्थ साधन । व्याघ्र तयांचे कुटुंब पोषण ॥
तया व्याघ्राला येतां मरण । खिन्न वदन दरवेशी ॥ १५८ ॥
दरवेशी महाराजांस पूसती । आतां पुढें कैसी गती ॥
कैसी द्यावी मूठमाती । लावा सद्गति निजहस्तें ॥ १५९ ॥
महाराज म्हणती न करा खंत । येथेंच होता तयाचा अंत ।
तोही मोठा पुण्यवंत । सौख्य अत्यंत पावला ॥ १६० ॥
त्या तक्क्याचे पलीकडे । शंकराचें देऊळ जिकडे ॥
नेऊन त्याला पुरा तिकडे । नंदी निकट द्या गती ॥ १६१ ॥
पुरलिया तेथें तयाप्रती । लाधेल तो ही सद्गती ॥
ऋण निर्मुक्ति बंधमुक्ति । तुमचिया हस्तीं पावेल ॥ १६२ ॥
गत जन्मीचा देणेदार । फेडावया ऋण हा अवतार ॥
तुमचिया बंधनीं साचार । तो आजवर राहिला ॥ १६३ ॥
दरवेशी मग उचलून तयासी । जाते जाहले देऊळा पार्शीं ॥
नंदीचिया पश्चात्प्रदेशीं । तया खाचेशीं दाटिति ॥ १६४ ॥
काय तरी चमत्कार वहिला । व्याघ्र तात्काळ कैसा निमाला ॥
प्रकार इतुकाचि असता घडला । विसर पडला असतां कीं ॥ १६५ ॥

परी येथूनि सातवेच दिनीं । बाबांनीं देह ठेविला धरणीं ॥
तेणेंही आठवण वरचेवर मनीं । उचंवळोनि येतसे ॥ १६६ ॥

पुढील अध्याय याहून गोड । वावाहीं वर्णिलें निजगुरूचें कोड ॥
पुरविली गोखलेबाईची होड । अनुग्रह जोड देउनी ॥ १६७ ॥

हेमाड साईनाथांसी शरण । गुरुहस्तें कूपीं उफराटें टांगवून ॥
कैसी बाबांनीं कृपा संपादन । केली तें श्रवण करावें ॥ १६८ ॥

इति श्री संतसज्जन प्रेरिते । भक्त हेमाडपंत विरचिते ॥

श्रीसाईसमर्थसच्चरिते । दर्शन महिमा नाम ॥ एक

त्रिंशत्तमोऽध्यायः संपूर्णः ॥ -

॥ श्री सद्गुरु साईनाथार्पणमःतु । शुभं भवतु ॥

सालमजकुरीं गोकुळभट्टी निमित्तें शिर्डी येथील कार्यक्रम खालीलप्रमाणें.

श्रावण वा। १ बुधवार ता. ५ आगष्ट रोजी नामसप्ताह सुरू होईल
 श्रावण वा। ९ व बुधवार सकाळीं नित्याप्रमाणे काकड आर्ती होऊन
 समान होईल व कीर्तन ह. भ. प. मारुती बुवा
 याचे होईल.

१ श्रावण वा। ८ रोज मंगळवार मध्यरात्रीं श्रीकृष्ण जन्मोत्सव होईल.
 २ श्रावण वा। ९ बुधवार दिवसा भंडारा होऊन दिंड्या वगैरेचा
 समारंभ रात्री होईल.

या उत्सवाप्रीत्यर्थ कोणाला काहीं पाठविण्याचे असल्यास रा. रा.
 तात्या गणपत पाटील कोते रा. शिर्डी पो. राहाते जि० अहमदनगर या
 पत्त्यावर पाठविले जावें कळावें.

आख्यान-रत्न-माला, नांदेड.

या मालेत अर्वाचीन कवींनी रचलेलीं कीर्तनोपयोगी.
 आख्याने दिलीं जातील. ह. भ. प. संतकवी दासगणू महा-
 राजाचीही प्रेमळ व प्रासादिक आख्याने येतील.

वर्षांतून सहा पुस्तके निघतील. पुस्तकाचा आकार डेमी
 अष्टपत्री, पृष्ठ सं. ४८ प्र. पु. कि. ८ आणे.

एक रुपया प्रवेश फी मरणारास पाउणपट किमतीत पुस्तक
 मिळेल. एकदम सहा पुस्तकांची कि. प्र. फीसहें ३१ रु.

ग. अ. सराफ, नांदेड.

श्री साइलीला
मासिक पुस्तक

वर्ष ३ ले.] साइपद शके १८४७ [अंक ६ वा.

मखिनीदुखगत जलमतितरलम् । तद्दुब्जीवनमतिशय वपलम् ॥



क्षणमपि सख्यमसंगतिरेका । भयति भयार्णव तरणो नौका ॥

श्री शंकराचार्य,

संपादकः—लक्ष्मण गणेश महाजनी.

प्रकाशकः—रामचंद्र आनाराम तखेंद.

श्री साइलीला चचेरी ५ ट्वेन्ट रोड बांद्रा, बी. बी. रेल्वे.

अनुक्रमणिका.

महाराजांचे अनुभव	३७३-३८४
स्फुट विषय	२४९-२६०
श्री साईसच्चरित	५३५-५५०

मासिकाच्या वर्गणीदारांस विनंति.

हे मासिक सुरू करण्यात याच्या चालकाचा हेतू याची छपाई व खर्चवेच भागून राहिलेले उत्पन्न श्रीसाईबाबांच्या एखादे फंडास जमा व्हावें असा असल्यामुळे, प्रत्येक वर्गणीदाराने मनांत आणल्यास आपापल्या स्नेह्या-मधून निदान एकतरी वर्गणीदार मिळविण्याचे श्रेय घेतल्यास एकदरीने कितीतरी मदत केल्यासारखे होणार आहे. शिवाय अशा रीतीने मदत करणाऱ्याने श्रीसाईसमर्थांची पर्यायाने सेवा केल्यासारखेच होणार आहे.

यापुढें श्रीसाईलीलेचे अंक दर महिन्याचे पौर्णिमेपर्यंत पोष्टांत पडतील व ते ग्राहकास दर महिन्यास वच १० पर्यंत पोहोचले जातील अशी तजवीज ठेविली आहे. पोष्टात क्वचित् अंक गहाळ होत असतील व यामुळे जर ग्राहकांनी अंक न मिळाल्याची तक्रार पुढील महिन्याचे अमावास्येपर्यंत आमचेकडे केली तरच त्यांना पुन्हा अंक पाठविण्यांत येईल.

या मासिकासेवधाने पत्रव्यवहार करणें तो खाली सही करणार यांचे नांवाने खाली लिहिलेल्या पत्त्यावर करावा.

गोविंद रघनाथ दाभोलकर.

श्रीसाईलीला ऑफिस ५ सेंट मार्टिन्सरोड, वाद्रे बी. बी. सी. आय. रेल्वे

वर्गणीचे दर

वार्षिक वर्गणी टपाल खर्चासह मनीआर्डरने अगाऊ रु ३१=व्ही. पी. ने रु. ३॥ चालू अंक -॥ मागील अंक झिळक असल्यास -॥

पूर्वीच्या अंकात व्ही. पी. ने रु. ३॥= चुकून छापले गेले. असेच यदा ज्या कांहीं वर्गणीदाराकडे रु. ३॥ ची व्ही. पी. चुकून गेली, त्यांचे -॥ आमचेकडे जमा आहेत. अशा वर्गणीदारांनी -॥ परत मागितल्यास पाठवून देऊं.

शके १८४७ वैशाख व ज्येष्ठचा जोड अंक नं. २-३ आणि आषाढचा अं. ४ यांत श्रीसाईबाबांच्या छापलेल्या फोटोच्या कांहीं प्रतीसाठी मागणी आल्यावरून त्या प्रत्येक फोटोच्या ५०० प्रती छापवून तयार आहेत. ज्या कोणास त्या संग्रही ठेवण्याची इच्छा असेल त्याने प्रत्येक प्रतीसाठी ४२ ची तिकीट व आपल्या पत्ता पाठवावा म्हणजे हे फोटो त्यांजला बु.पो.ने पाठविण्यांत येतील.